

# ప్రథమ జ్వాల

వింజమూరి పార్థసారథి గారు

౦

గవర్నరుపేటలో సామాన్యంగా సోమసుందరమును ఎరగనివాళ్లు లేరు. అతనందరికీ వింతగా కనపడే వాడు సామ్యస్వభావుడైనా చిన్ననాటినుంచీ ఎప్పుడూ ఇట్లు పట్టక తిరుగుతూ ఉండేవాడు. అతనికి సావాసా లెక్కవ. ముఖ్యంగా అతను లక్ష్మీకాంతముగదికి తరుచుగా వెళ్తుంటాడు.

లక్ష్మీకాంతము ఒంటరిగా వచ్చి బెజవాడలో చదువుకుంటున్నాడు. పెద్దవాళ్లు కోసడతారనే భయము లేకపోవడముచేత పగలంతా పదిమంది స్నేహితులను చేర్చి చీట్లాడుతూ కాలము గడిపేవాడు.

వేసంగి ప్రవేశించింది. పొద్దుటిపూట స్కూలు వెట్టినారు. ఎండలు చిటపట లాడుతున్నవి. ఎట్టటి యెండలో కూడా మనసుందరము ఆ చీట్లాడేచోటికి రోజూ వస్తాడు కొట్టేటప్పటికి హాజరయ్యేవాడు. కాని పాప మతనికి చీట్లాడడము బొత్తుగా రాదు. బస్టిలో పుట్టివేరి ఇంగ్లీషు చదువుకుంటూ చీట్లాట తాకపోవడము తోడివాళ్లకు కేవలము హాస్యాస్పదంగా కనపడేది. వాద్లంతా సోమసుందరాన్ని చీట్లాడ లేనందున ఎగతాళి చేస్తుండన్నా, అతను మాత్రము రోజూ అక్కడికి వెళ్లి వాళ్లాడుతుంటే కాస్తసేపు ఊరికే చూస్తుకూచుని తర్వాత మరి ఒక

స్నేహితుని ఇంటికి వెళ్తుతూ కాలము గడుపుతూ ఉండేవాడు.

మన చీట్లపేకక్లబ్బుకు అవతలి ఇంట్లో మాధవరావు ఉంటున్నాడు. అతనికి పెళ్లపోకడలేమీ తెలియవు. ఎప్పుడూ చదువేమో తానేమో అన్నట్లు శంచరిస్తూ ఉంటాడు చీట్లాటలో ఆరిలేదనవాడే. ఐనప్పటికీ అతను లక్ష్మీకాంతం ఇంట్లో క్లబ్బులో మెంబరుగా చేరలేదు. ఓర్చలేనితనమువల్లనో మరి సందువల్లనో కాని, కొంతమంది మాధవరావు పెద్దమనిషితరహితాంతా వట్టిటక్కరుతన మనేవాళ్లు.

ఆ వైశాఖమాసములో ఎండలూ గాడ్పులూ తీవ్రంగా ఉన్నవి. పడదెబ్బకు పాపము కొంతమంది పసిపిల్లలుకూడా పోయినారు. ఒకనాడు మధ్యాహ్నము సోమసుందరము భోజనము చేసుకుని లక్ష్మీకాంతము గదికి వచ్చినాడు. లోపల చాపలు వేసుకొని లక్ష్మీకాంతమునూ, స్నేహితులు ఆటడు ఆడుతున్నారు. ఒకడు ఆట అన్నాడు. అడు అన్నాడు ఇంకొకడు. ఆట వరతు వైషరతులదాకా వెదిగి పోయింది. దిగుడుచెయ్యి వాడు గంభీరంగా ముక్కదీగినాడు. ఆట అనర్గళంగా సాగిపోతున్నది. అంత పట్టున వాళ్లు ఆడుతున్నప్పటికీ సోమసుందరము లోపలికి రాగానే సభవారంతా పక్కన నవ్వి

నారు. ఎందుకు నవ్వినారో సోమసుందరానికి అర్థము కాలేదు. అతని మనస్సు పువ్వువలె కోమలమయినది. ఎప్పుడయినా స్నేహితులు ఎగతాళి చేస్తే అతను ముఖము చిన్న పుచ్చుకొనేవాడు. అతనికి కష్టముగా ఉన్న కొద్ది తోడివాళ్లు ఎక్కువ ఎగతాళి చేస్తూ ఉండేవాళ్లు. కాని ఆరోజున మరీ అతని కది దుర్భరమైనది. అక్కడ ఉండలేక బయటికి వచ్చి వడగాడ్పు తోలుతూ ఉన్న ఇంచలో ఆరుగుమీద కూచుని శూన్యభావంతో ముందువైపుకు చూస్తూ ఉన్నాడు.

అట్లా చూస్తూ ఉండగా సుబ్రహ్మణ్య మనే కుర్రవాడు మాధవరావు ఇంటివైపు రావడ మతనికి కనపడ్డది. సుబ్రహ్మణ్యసూా సోమసుందరమా మూడవఫారంవరకూ శెజ వాడ హిందూ హైస్కూలులో కలిసి చదువు కున్నారు. కాని ఈమూడేళ్లనుంచి చెడు సావాసాలవల్ల సుబ్రహ్మణ్యము నరిగా బడికి పోక చదువులేకుండా తిరుగుతూ ఉన్నాడు. అతన్ని చూడగానే ఘమారు ఒందొమ్మిదేళ్ల స్త్రాయమువాడని తెలుస్తుంది. కొంచెము ఎర్రనివాడే. అయినప్పటికీ అందగాడని చెప్ప డానికి పిలులేదు. కాని అతనికిమాత్రము ఆవిషయమున అనుమాన మణుమాత్ర మైనా లేదు. మరీ ఈమధ్య పిలకబట్టు కత్తిరించు కుని క్రాపింగు పెట్టుకొన్నప్పటి నుంచి తన ముఖానికి వికాసము హెచ్చినదని అనలునూ తనజీవమే వచ్చినదని అద్దంలో మాటిమా టికి చూసుకుని ఆనందించేవాడు.

సుబ్రహ్మణ్యము మాధవరావింటికి రావ డ మారంభించి కొద్దిరోజులే అయింది. అది వరలో వాళ్లకిద్దరి విశేషంగా స్నేహ మున్న దని మాత్రం చెప్పలేముకాని ప్రస్తుత ము రోజూ అతను మాధవరావుగాలింట్లో కనపడ తాడు. ఇ వ్వా శ చక్కగా తలదువ్వుకొని వచ్చటి రాజమండ్రిసిల్లు ఉత్తరీయము కమ్ములుతీచి డాబుగా కనపడేట్లు కన్నకొని, కొత్తగావస్తున్న కోరమీసాలు దువ్వుకంటూ తాంబూలము నములుతూ మాటిమాటికీ చెయ్యిపెట్టి క్రాపి గు న్దుకుంటూ వస్తుఉం డే సుబ్రహ్మణ్యము బహు వింతగా కనపడ్డా డు. వేషమంతా సూరి పోయింది. అదేమి, నడకకూడా మారిపోయిందే! వానికోడిపుంస నడకా అదీ చూడగానే సోమసుందరానికి నాటకము లో వచ్చేవేషాలు జ్ఞాపకము వచ్చాయి.

సోమసుందరానికి పదిహేనేళ్లకంటె ఎక్కువ ఉండవు. వానిముఖంలో ఒక విధంగా అమాయకత్వము కనుబడుతుంది. అయినప్పటికీ తెలివితేటలూ డాహాలు తక్కువలేవని అంతా అనుకునేవాళ్లు. మాధ వరావింట్లోకి పోతున్న సుబ్రహ్మణ్యనిచూచి అతను నవ్వినాడు. సుబ్రహ్మణ్యము ఏమీ మాట్లాడక అతనివైపు కొరకొరలాడుతూ చూస్తూ లోపలికి వెళ్లి నాడు. సోమసుందరము ఆరుగుమీదనే కూచుని మల్ల శూన్యద్వ ప్పితో ముందువంక చూస్తున్నాడు. అట్లా చూచేప్పు డతని పెదవులు చిరునవ్వుతో విక

సిస్తవి; కళ్లు కలవరిస్తున్నట్టు కనపడి చూచే వాళ్లను ముగ్ధులను చేస్తవి.

సుబ్రహ్మణ్యము మాధవరావు ఇంట్లోకి వెళ్లి రెండునిముషము లయింది. సోమనుందరు డేదో ఐరధ్యానంగా కూచుని ఉన్నాడు. ముందుకు సూటిగా చూస్తుఉన్న అతని దృష్టు లేలనో మాధవరావింటి వైపు మరలినవి. మెరుపు మెరసినంత సేపులో అతని కటికి పచ్చని రుమాలు గాలిలో ఎగరవేసి ఎవరినో పిలుస్తున్నట్టు కనపడ్డది. సోమనుందరునిధ్యానం మరలినది. ఉన్నట్టే ఉండి ఎదుటింటివైపుకు చూపులు మ్మరలించినాడు. అప్పుడు వాసకళ్లకు చక్కని మెరుపుతీగవంటి ఒకానొక బాలిక సొగసుగా సింగారించుకొంటూ ఆయింటి కిటికీవద్ద కానవచ్చినది.

ఆమెడలో స్వామినాథయ్యకుగారు ఉన్నారు. ఆయన కోయంబుత్తురువాడయినప్పటికీ తెలుగు జిల్లాలనే చాలాకాలము నుంచీ ఉద్యోగం చేస్తూ ఉన్నందువల్ల తెలుగు రకంగానే ఉంటాడు. ఆయన పిల్లలుకూడా తెలుగుదేశములోనే పుట్టి తెలుగుబళ్లలోనే చదువుకుంటూ ఉండటము చేత వాళ్లు మనపిల్లలవలెనే తెలుగు చక్కగా మాట్లాడుతారు. ఆయనకు ఆడపిల్ల ఒక్కతే. ఒకసారి వాళ్లంతా స్వదేశము చూడడానికి వెళ్లినప్పుడు తాతగారూ వాళ్లంతా అరవమే మాట్లాడడము విని అప్పటికి అందరిలోకి చిన్నదైన కమలి, 'ఏమిటి, ఈ అరవగోడూ' అన్నందుకు వాళ్ల తాతగా రామెను తనజీవిత కాలములో క్షమించలేదట. ఆమెకు ఇప్పుడు

పదమూడు సంవత్సరాల ఈడు ఉంటుంది. దక్షిణాదిస్త్రీలు ఎప్పుడూ కొర్నాటి చీరలు కట్టుకుంటూ రెండుమూడు బట్టలతోనే కాలము గడుపుతూ ఉంటారని మనవేపున అంతా అనుకుంటారు. ఒకవేళ ఆమాట నిజమైనప్పటికీ కమల కొర్నాటిచీరలు మాత్రమే కట్టుకోక బొమ్మరంగు చీరలు, ఊదారంగు సిల్కుచీరలు రకరకాలవి కట్టుకొని ఎంతో నాజూకుగా ఉండేది. ఆడనలుసు ఒక్కతే కావటముచేత తల్లితండ్రులు ఆమె అడిగినదల్లా కొంటూ గారాబముగా చూచుకునే వాళ్లు. ఇంకా వసితనము పూర్తిగా వదలక పోవటమువల్ల ఆమె ముచ్చటగా ఇంట్లో ఇటు అటు తిరుగుతూ ఉండేది.

మంచి గౌరవముగలవంశములో జన్మించిన పదుహేనేళ్ల కుట్టవానికి లోకానుభవము చాలా తక్కువగా ఉంటుంది. అది మంచి చెడ్డా బాగా తెలియని ఈడు. అందులో భయభక్తులతో పెరిగిన సోమనుందరానికి ప్రపంచములో జరిగే విచిత్రకార్యాలు ఏమి తెలుస్తవి? ఆయనప్పటికీ విద్యావంతుల కుటుంబములో జన్మించిన ఫేతువున అతని బుద్ధి కుశాగ్రమయినది. అందులో మనస్సుకు కూడా వికాసము అప్పుడే కోర్దిగా ఏర్పడుతున్నది.

చక్క-ఇంటిలో సుబ్రహ్మణ్యము ఉత్తరీయము ఎగరవేయడమూ ఎదుటిమేడలో అప్పుడే చక్కని మెరుపుతీగవంటి ఒకానొక బాలిక సింగారించుకుంటూ కిటికీవద్ద కానరావడమూ చూడగానే సోమనుందరుని మన

స్సులో ఏదో సందేహము ఏర్పడినది. బాగుగా చూచినాడు. చక్కగా ఆలోచించినాడు. కొంతసేపు పస్తాయించి అరుగుమీద నుంచి దిగి ఇహ ఆరోజు స్నేహితుల ఇళ్లకు వెళ్లకుండా సరాసరి ఇంటికి వెళ్లిపోయినాడు కొంతకాలము గడిచినది. సోమసుందరుడు లక్ష్మీకాంతమింటికి మామూలుగానే వస్తున్నాడు. మాధవరామింటికివచ్చే సుబ్రహ్మణ్యము వేషము ఆరోజుకారోజుకు విచిత్ర మవ్రతున్నది. అతను అంత సంపన్నుడు కాడు. మునుపు మురికిగుడ్డలు కట్టుకుని పీఠులవెంట తిరిగేవాడు ఇప్పుడు పూట కొకరకము దుస్తులు ధరిస్తున్నాడు. పొద్దున పూట విస్త్రీమలు కట్టి ఖట్టుచొక్కా తొడిగి పైన పచ్చని రాజమండ్రీసిల్కు వేసుకొంటే సాయంత్రానికి అవి తీసివేసి జరిపించే టీర్చి కట్టుకుని, పిండివెట్టి గ్లాసువలె నున్నగా విస్త్రీ చేసిన కప్పులుగల లాంక్లాతు చొక్కా తొడుక్కుని నడుముకు వలివెపు ఉత్తరీయము బిగించి మాటిమాటికి స్వామినాథయ్యగు గారి ఇంటి వేపు తనగుంట కళ్లతో చూస్తూ తెచ్చివెట్టుకొన్న కొత్త నడకలతో మాధవ రావు దగ్గరకు వచ్చి పోతుంటాడు. ఇక అతను క్రాపింగు దువ్వే వడ్డతులకు అంతేలేదు. ఒక సారి జుట్టు అంతాపైకి దువ్వే విశాలమైన నుదురు కలవానివలె కనపడతాడు. ఇంకొక సారి ముందుకు దువ్వే ప్రబంధస్త్రీల ముంగురులు జ్ఞప్తికి తెప్పిస్తూ ఉంటాడు. మరొక సారి వెంట్రుకలు షక్కకు వంకెలు వంకెలుగా దువ్వే గంగాతరంగములు శిరస్సున ధరించిన సాక్షా

దీశ్వరుని అవతారమువలె ఉంటాడు. ఇక వాడు వాడుతున్న తలనూనెలకు, అత్తరకు లెక్క లేనే లేదు. సీతాకోకచిలుకవలె ఉంటున్నాడు.

౨

మండు వేసంగి వెళ్లిపోయినది. వానలు జోరున కురవడ మారంభించినవి. వానాకాలములో గవర్నరుపేటలో కూడా రోడ్లు బొత్తుగా బాగుండువు. ఎక్కడచూచినా బురద. రోడ్డుమీదనే గుంటలు షడి సీళ్లతో నిండుకుంటవి. రోడ్లు మధ్యనున్నచెట్లు సుఖప్రదంగా నీడ ఇచ్చినప్పటికీ ఇప్పుడుమాత్రము వాన వెలిసినతర్వాతకూడా చిటపట చినుకులు రాలుస్తూపీఠులలో సంచరించేవాళ్లకు చికాకు కలిగిస్తూ ఉన్నవి.

బెజవాడలో సహాయ నిరాకరణోద్యమము ప్రజ్వరిల్లుతున్నది. గాంధీమహాత్ముడు దేశీయనాయకులతోవచ్చివెళ్లి ఎంతోకాలము కాలేదు. పెద్దలూ, పిన్నలూ, బాలురూ, బాలికలూ రకరకాల ఖాదీబట్టలు కట్టుకొని పూల్లో అన్నిమూలలా కన్నులపండువుగా కనబడుతున్నారు.

సోమసుందరము పెద్దవాళ్ల భయంచేతనో, చదువుమీదనున్న ఆసక్తి చేతనో పాఠశాలా బహిష్కారముమాత్రము చేయలేదుకాని ఖాదీబట్టలే కట్టుకునే వాడు. ఒకనాడతను కొత్తబట్టలు కుప్పడము అంచువికట్టుకొని అనేకమైనరంగులు గలిగి వేషముతో చేయబడ్డ చక్కని స్వదేశపుగొడుగు వేసుకొని విలాసంగా తిప్పుకుంటూ లక్ష్మీకాంత

మింటికి వచ్చినాడు. కాని లక్ష్మీకాంత మింట్లో లేనందున స్నేహితులతో కొంతసేపు కాలక్షేపము చేయకుండా ఊరికే ఇంటికి తిరిగి వెళ్లడానికి మనస్సు బిచ్చక నెమ్మదిగా వెళ్లిపోతున్నాడు. కాస్తదూరము సాగిపోగానే మాధవరావు ఎదురయినాడు. అతను సోమసుందరాన్ని చూడగానే, 'ఒరే! పాముకోళ్లు తక్కువేకాని కాశీకి వెళ్లుచున్నన్నాతకపు పెళ్లి కొడుకులాగా ఉన్నావురా!" అని ఎకనక్కెమాడినాడు. పుష్పకోమలుడైన సోమసుందరుడు సిగ్గుపడి నవ్వుగా అతని మనోహరనేత్రములలో సౌందర్యము వెళ్లి విరిసింది.

సోమసుందరుడు వీధివెంట నడుస్తున్నప్పుడు అతని లేడికళ్లు ఎక్కడా నిలవక ఊరికే సంచరిస్తూ ఉంటవి. అప్పుడతనిని చూచే వాళ్లకు ముచ్చటగా ఉంటుంది. 'మన సోముడికళ్లు మన ఇంట్లో ఆందరి వాటికంటె ఆందంగా ఉంటాయి," అని అతని అక్కచెల్లెళ్లు ఆంతా అనేవాళ్లు. పూజవయస్కుడైన అతని కామాటలు ఎంతో ఆహ్లాదము కలిగించేవి. శుష్కప్రియాలు పల్కే భట్టాజుల స్తోత్రాలకే లోకానుభవము కల వాళ్లు కూడా ఉబ్బితబ్బిబ్బులవుతున్నప్పుడు హృదయ పూర్వకంగా వాళ్లు ఆమాటలు ఆన్నప్పుడు సోమసుందరము పొంగడములో ఆశ్చర్యమేమున్నది? అతని కన్నులే కాక రూపము కూడా మనోహరమైనది. పచ్చని బంగారమువంటి చాయ. కొంచెము ఈడుకు మించిన పొడగరియై మనోజ్ఞమైనలతవలె సుకుమారముగా ఉంటాడు. ఈసోప మరీ ఆవిచిత్ర

మైన గొడుగు చక్కని ఆంచుల కొత్తఖాదీ బట్టలూ కట్టుకొని వెళ్లుతుంటే జగన్మోహనంగా ఉన్నాడు. కాబట్టి మాధవరా వన్న మాటలలో వింత ఏమున్నది!

తర్వాత కృష్ణాతీరాన చల్లగాలికి తిరుగుదామని వాల్లిద్దరూ బయలుదేరిపోతున్నారు.

వాళ్లు నాలుగడుగులు సాగిపోగానే, చక్కని మబ్బురంగుచీరె కట్టుకుని కళ్లనిండా కాటుక తీర్చి, ఎఱ్ఱ కలవలవంటి పాదాల మీద పసుపు ముద్దు గొలుపుతూ ఉండగా ఒయ్యారముగా అడుగులు వేసుకుంటూ వస్తున్నకమల ఎదురైంది. పేరంటము చేసే ఆషిల్లలను చూడడము ప్రతివాళ్లకూ నిర్వాహ్యమైన ఆనందము కలిగిస్తుంది. సోమసుందరానికి పుట్టుకతోనే సౌందర్య తృప్తి ఉన్నది. ఆకమల ముగ్ధమనోహరరూపము చూడగానే అతనిలో అప్పుడు నిర్వికారమైన ప్రేమభావము ద్భవించి ఉల్లాసముకలిగించింది. వాళ్లు రావడము చూచి కమల వక్కగాతొలిగిపోతున్నది. సోమసుందర : మాపిల్లవంక చూచి మాధవరావుతో, "ఈ అమ్మాయి స్వదేశి వస్త్రాలు వేసుకుంటే ఇంకా ఎంత బాగుంటుంది!" అని కమలకు వినబడేటట్లుగా పలికి ముసిముసి నవ్వులు నవ్వినాడు. కమలకు అప్పుడే సిగ్గు కాస్త తెలుస్తున్నది. ఆమాటలామె వినగానే సిగ్గుతో తలవంచుకుని కొంత దూరము నడిచి సోమసుందరమువంక ఓరచూపొకటి విసిరింది. సోమసుందర మది చూచినాడు.



“.....కమలయెదురైంది.....చక్కగా తొలిగి.....సోమసుందరము వంక ఓరమాపాకటి విసరింది”

లోగాని కలుస్తూ  
న్నం దుల్ల ఉభ  
యులనూ చిన్న  
నాటి పరిచయము  
వృద్ధి బొతున్నది.  
ప్రతిరోజూ సాయం  
కాలము ఇద్దరూ  
కలిసి ఇటు అటు  
షికార్లు చేస్తూ  
ఉండేవాళ్లు. కమల  
కన పడ్డప్పు డల్లా  
సుబ్రహ్మణ్యము  
వికారచేట్టలు చె  
య్యకమూ సోమ  
సుందరు డనహ్యం

పొంగిపొరలుతున్న కృష్ణవేణిమీదగా  
మలయమారుతమువచ్చి వాళ్ల దేహములను  
చుంబనముచేసినది. దగ్గరనున్న వేపచెట్టునుంచి  
పళ్లు జలజల రాలినవి. ప్రపంచమంతా సోమ  
సుందరునికంటికి నూతనశోభతో కాన  
వచ్చింది. చక్కనున్న కాలవమీదనుంచి పల్లె  
వానిస్త్రీమపాట వాళ్లకు కర్ణపర్వమైనది. ఆ  
ప్రయత్నంగా సోమసుందరుని పెదవులవెంట  
పున్నాగరాగము వెలువడినది. మందవాయి  
వుతో స్రుతి కలిసి అతనిరాగము అవ్యక్త  
మాధురి ఒలికింది. ఎగతాళి చేయ బోతున్న  
మాధవ రావు కూడా ముగ్ధుడై పోయినాడు.

3

సోమసుందరమూ సుబ్రహ్మణ్యమూ ప్రతి  
రోజూ మాధవరావు ఇంట్లోగాని ఆ సమీపం

చుకోవడమూ బరుగుతూవచ్చాయి. సాయం  
సమయమందు చక్కని దుస్తులు ధరించి వాళ్లి  
ద్దరూ ఒకరితోఒకరు కులాసాగా కబుర్లు  
చెప్పుకంటూ అయ్యను గాడింటివేపు చూ  
పులు మరలించి చూస్తూ ఉండేవాళ్లు. కమ  
లమ్మ మనస్సును వీళ్లు ఆకర్షించినారని చెప్ప  
లేము కాని వీళ్లదానిన వెళ్లినప్పు డల్లా ఆమె  
ముస్తాబై నిత్యము కంట బడేది. దూరదృష్టి  
నూక్షాలోచనా లేని సుబ్రహ్మణ్యము తన  
అందం చందం చూచి కమల భ్రమించుతూ  
ఉందని తలంచి మురుస్తూ ఉండేవాడు. సోమ  
సుందరునిహృదయంలో ఈగోడే లేదు. చక్క  
నివస్తులనూ చక్కని ముఝ్యలనూ చూడడ  
మతనికి సరదా. కాబట్టి సౌందర్యరాశి ఐన  
కమల అతన్ని ఆకర్షించింది.

అది మంగళవారము సాయంకాలము. సోమసుందరము బడినందివచ్చి పుస్తకాలు ఇంట్లోకి తీసి కమలాదర్శనమునకై వెళ్ళినాడు. ఆమెను బక్కరోజు చూడకపోతే అతనికి తోచేది కాదు. సూర్యస్తమయము అప్పుడే కాబోతున్నది. కమలమ్మ వాకిట్లో గుమ్మముద్గర చాపవేసుకొని వీధివైపు తలవెట్టుకొని పడుకొని ఉన్నది. సోమసుందరు డాదానిన వెళ్ళుతూ "సుబ్రహ్మణ్యము!" అని కేకవేస్తూ కమల వంక తిరిగి చూస్తూ ఉన్నాడు. కమల అతనికంట స్వరము విని కాబోలు, లేవకుండానే తలవెట్టి సోమసుందరము వంక చూచింది. అతనుకూడా ఆమెవంక చూచినాడు. ఇద్దరిచూపులూ కలిసినవి. సోమసుందరు డుల్లాసపూరితుడైనాడు. చీకట్లు ప్రసం

చమున అల్లుకోసాగినవి. ఆహారాథము పోయిన పక్షులు తమ కౌతలను కలుసుకొనవలెననే వ్యగ్రభావంతో గూళ్లకు చేరుకుంటున్నవి. సోమసుందరుడు ఇంటికి మరలిపోయాడు.

ఇది జరిగిన కొన్ని రోజులకే బకనాడు సోమసుందరము చేత పుస్తకాలు పట్టుకుని బడికి నెళ్ళుతూ తలవనితలంపుగా సుబ్రహ్మణ్యమును కలుసుకున్నాడు. వీళ్ళిద్దరూ సాగిపోతూ ఉండగా దూరమునుండి ఎదురుగా వస్తూఉన్న కమలమ్మ కనబడ్డది. శాలువ అంచు ఖాదీచీరే కట్టుకుని నవ్వుముఖంతో చేతిలో కర్రపాకు విలాసంగా ఇటుఅటు తిప్పుతూ మనోహరంగా వస్తున్నది. వర్షము కురిసి ఉండడమువల్ల రోడ్డంతా ఎండి ఎండి



"... సుబ్రహ్మణ్యము:—కమలమ్మను హతాత్తుగా చేయిపట్టుకున్నాడు. కమలముఖము చిట్టించుకొని ధుమ్ముపులాడుతూ..... చేయివిదోండుకొన జూచుచున్నది."

బురదతో నిండి ఉన్నది. పాము మెలికెలు తిరిగి ఉన్న ఆ సన్నని కాలి దా రిగుడా ఆమె జాగ్రత్తగా పన్నుఉంటే నాగ కన్యకలు సోమసుందరానికి ఇప్పికి వచ్చినారు. కవి తాత్పర్య కలవాడగుటచేత అతను ఆమెలావణ్యమును సుబ్రహ్మణ్యం వంక తిరిగి వర్ణింప సాగినాడు.

మొద్దు సుబ్రహ్మణ్యము పరవశుడైనాడు. “కమలమ్మను చేయివట్టుకుని పలకరించేదా?” అని సోమసుందరాన్ని అడిగినాడు. సోమసుందరము భయముతో “వద్దు, శ్రీ సోమేశ్వరము కాపాడవలసినది” అని కఠినంగా చెప్పినాడు.

ఒక్క నిమిష కాలములో కమల వాళ్ల సమీపానికి వస్తుంది. నిమిషము గడిచినది. సోమసుందరము కాలిబాటనుండి ఒక్కరు బయటలోకి దిగినాడు. సుబ్రహ్మణ్యము కదలలేదు. ఉద్రేకముతో అతని దేహము కంపిస్తున్నది; ముఖ మెఱుబాణి నది; చెమటలు పోస్తున్నవి; ఉత్తరీయము జారుతున్నది. సుబ్రహ్మణ్యము మూర్ఛత్వము అతని ఆకారము చూచి కొంచెము భయముతో కాలిబాటనుండి అవతలికి కొలగ నుద్దేశించుతున్న కమలమ్మ తడు హఠాత్తుగా చేయివట్టుకున్నాడు. ఒక్కన ఉండి చూస్తున్న సోమసుందరము నిరాంతపోయినాడు. ఆతనికన్నలు చీకట్లు కమ్మినవి. ఇంతలో కమల ముఖముచిట్టించుకొని ధుమధుమలాడుతూ కాలభుజంగివలె చేయి విడిలించుకొని ముంకుకు సాగిపోయింది. సుబ్రహ్మణ్యము నిశ్చేష్టుడైనాడు.

కమల కొంతదూరము నడిచిపోయి సోమసుందరమువంక తిరిగి జాలిగొలుపుతున్న చూపులు ప్రసరింపచేసింది. ఆచూపులతనిహృదయంలో ములుకులువలె నాటినవి. అతనికి కర్తవ్యతాజ్ఞానము వచ్చేలోగా సుబ్రహ్మణ్యము తలవంచుకొని నెమ్మదిగా జారిపోయినాడు సోమసుందరము కొన్నిక్షణ

ములపాటు అడతీరున నిశ్చలుడై నిలిచి కొంతసేపటికి ధైర్యము తెచ్చుకొని ఆతని కళ్ల ఎరుటనే జరిగిన ఆ భయంకరవిషయమును గూర్చి ‘ఏమివీరనము! ఎంతసాహసము! అని ఆలోచిస్తూ నెమ్మదిగా బడికి వెళ్లిపోయినాడు.

౪

ఇప్పుడు సోమసుందరుని మనస్సునందు తరంగములవలె తలంపులు పొరలి వస్తున్నవి. ఉదయమున కమలమ్మను సుబ్రహ్మణ్యము అవమానము చేయడము, అప్పుడు తన్ను కమల కరుణారసము ఒలుకుతున్న నేత్రాబ్జములతో చూడడము పదేపదే జ్ఞాపకము వచ్చి అతని మనస్సును కలత పెట్టసాగినవి. స్కూలులో ఉన్నంతసేపు పిచ్చివానివలె ఉన్నాడు.

సాయంకాలము మామూలు ప్రకారమతడు లక్ష్మీకాంతము గదికి వచ్చినాడు. లక్ష్మీకాంతమూ మాధవరావు మాట్లాడుకుంటున్నారు. వచ్చిన సోమసుందరాన్ని చూడగానే లక్ష్మీకాంతము “ఒరేయి!, నీవు రోజురోజు కిట్లా అయిపోతున్నా వేమిరా?” అన్నాడు. మాధవరావు లక్ష్మీకాంతాన్ని చూచి వికటంగా కన్ను గీటినాడు. సోమసుందరము మనస్సు అక్కడ లేదు. అందుచేత వారి పరిహాసపుమాటలు అతను వినిపించుకోలేదు. ఏమీ బదులు మాట్లాడకుండా కాస్త సేపు అక్కడ ఉండి సోమసుందరము లేచి వెళ్ళుతున్నాడు. వెనకనుంచి లక్ష్మీకాంత మాధవరావులునివ్వెరపోయి అతనివంక రెప్ప వాల్చుక వికటపుచూపులతో చూస్తున్నారు.

సోమసుందరుని హృదయమంతా కమలతో నిండి ఉన్నది. అతను ఇప్పుడెక్కడికి వెళ్తున్నాడో అతనికే తెలియదు. లక్ష్మీకాంతం దగ్గరకు వచ్చేటప్పుడుగాని మల్లీతిరిగి వెళ్లేటప్పుడుగాని నిత్యమూ కనపడే కమల మనోహర రూపము నే డతనికి కనబడలేదు. సుబ్రహ్మణ్యం చేసిన సాహసకార్యానికి ఆమె ఎంత సిగ్గు పడుతున్నదో! అతని ఇక్కనే ఉండి అది నివారించలేకపోయినందుకు తన మీదకూడా కమలకు అసహ్యము కలిగి దేమో! ఈవిధంగా మనోవేదనపడుతూ కాళ్లు నడిపించుకొనిపోయినచోటికి వెళ్లిపోయినాడు.

రాత్రి ఎనిమిదిగంట లయినది. పండు వెన్నెల కాస్తున్నది. భోజనమయినతర్వాత వాకిట్లో అరుగుమీద కూర్చున్న సోమసుందరుని మనస్సు తపిస్తున్నది. కమల తనను తునుచినట్లు తెలుసుకోనిది అతని ఆవేదన శాంతించదు. చివారున లేచి మాధవరావింటి వేపు వెళ్లి నాడు.

ఆ వేపుగా ఎవరో వెళ్లివారు ఊరేగుతున్నారు. గుంటూరునుంచి రామదాసు మేళము వచ్చింది. నన్నాయిమీద రాళ్లు కరిగేట్లు నాగనర్వరము వాయిస్తున్నారు. వేరేమీ ఆలోచించకుండా, వెంకికొడుకునూ వెంకికూతురునూ చూడకుండా, సోమసుందరము మేళమువద్దకు పోయి నిలుచున్నాడు. గానము మధురంగా ఉన్నది. రాగం వింటూన్న కొద్దీ సుందరముహృదయము అనేక మార్పులు చెందుతూ ఉన్నది. అతని ఆత్మకొంత శాంతించింది.

సంగీతమాగిపోయింది; ఊరేగింపు సాగి పోతున్నది. అన్నిరకాలవాయిద్యములూ అతని శ్రవణములలో కర్ణకఠోరంగా ప్రవేశిస్తున్నవి. అక్కడనే నిలబడి అయ్యరుగారి ఇంటి వైపు చూచినాడు.

వాకిట్లో కమలమ్మ నిలుచున్నది. ఆమె తనవైపు చాలాసేపటినుంచి తడక భ్యానంతో చూస్తున్నట్లు గ్లాసు లైట్ల వెల్తుర్లో అతనికి స్పష్టంగా కనబడ్డది. వాళ్ల ఇద్దరిచూపులు కలిసి సిగ్గుతో ఒంజాంతిలో పెనుగులాడినవి. ఆమె అప్పుడు తెల్లని వలిపెపుచీరే కట్టుకొని గ్లాసు లైట్ల కాంతితో మరింత ప్రకాశమానముగా ఉండి పండువెన్నెలకోభను తిరస్కరిస్తూ నిలుచుని ఉన్నప్పుడు సాక్షాత్తు మోహినివిగ్రహం లాగా సోమసుందరానికి కనబడ్డది. ఇప్పటి కెన్నోసారులు ఆమె అతన్ని చూచి ఉన్నది; అత నెన్నోసారులు ఆమెను చూచి ఉన్నాడు. కాని ఈరోజునమాత్రము ఎందువల్లనో ఆమెచూపు అతన్ని కలచివేసింది. మునుపెప్పుడూ తనలో కలగనిభావాలు అతని హృదయంలో అప్పుడు మెరుపు మెరిసినట్లు ఉద్భవించి అతనికి అర్థము గాకుండా బాధ వెట్టినవి.

మార్పు చెందిన హృదయముతో సోమసుందరము మాటిమాటికి కమలమ్మ ఇంటి వైపుకు తిరిగి తిరిగి చూస్తూ నెమ్మదిగా ఇంటికి వెళ్లిపోయినాడు. రాత్రి పన్నెండు కూడా దాటింది; ఇంకా వానికి నిద్ర పట్ట లేదు. చాలాసేపు ఇటు అటు అశాంతితో తిరిగి సుబ్రహ్మణ్యము కమలచేయి పట్టు

కొన్నట్లూ కమల తనవైపు ఏదోగా చూచి నట్లూ కలవరిస్తూ ఎట్టెట్లో నిద్రపోయినాడు.

తెల్లవారింది. రాత్రి నిద్రలేని బద్ధకము తోనూ మనస్సు నింకా వదలి పోని ఆంకోశ నముతోనూ సోమసుందరము ఆరుగుమీద కూర్చుని దంతధావనము చేసుకుంటున్నాడు.

ఇట్లోవాళ్లంతా ఎవరిపనిమీద వాళ్లున్నారు. గడిచిన రాత్రి జరిగిన సంగతి ఊరికే ఆలోచిస్తూ నోట్లోపెట్టిన వేలు కడవక అట్టే ఉంచుకొని నేలవంక చూస్తున్నాడు. అప్పుడు హఠాత్తుగా వాని అన్నగారు కళ్లెట్ట చీనుకొని అతని వద్దకు వచ్చి వానిగడ్డము పట్టుకొని మోటుగా ముఖము పైకెత్తినాడు.

సోమసుందరము ఉలిక్కిపడ్డాడు “ఒరే వెధవా! ఆ వెధవసహవాసముచేసి చెడిపోతున్నావట్ర!”

అని గద్దించి పలుకుతున్న అన్నగారిమాటలు అతనికి వినబడ్డవి. ఈ సందడి విని వాళ్లక్కగారు ఇంట్లోనుంచి పరిగెత్తికొని వచ్చి అన్నమోటుతనము చూచి “పొద్దున్నే లేవగానే చిన్నవాణ్ణి పట్టుకొని అట్లా తిడతావేమిరా?” అన్నది. ఆమాటకు మరింత కోపంతో అన్న తమ్ముణ్ణి పట్టుకొని ఇటు అటు విదిలించి “వీడా! పాడుసావాసాలవల్ల చెడిపోతున్నాడు!” అన్నాడు.

“ఏమిచేశాడేమిరా”? అని అక్క అడిగింది.

“ఏమని చెప్పమన్నావ్ర! చెప్పకుంటే సిగ్గు కూడాను!” అని అన్నధుమధుమలాడుతూ వెళ్లిపోయినాడు.

అక్కగార్లమాటలకు నివ్వెరపోయింది.

ఇప్పటివరకూ సోమసుందరము ఇంట్లో వాళ్లెవరిచేతనూ ఒక్కమాటకూడా పడి ఎరగడు. అతని సత్ప్రవర్తనమూ శాంత స్వభావమూ కోమలబుద్ధి ఇంట్లో అందరికీ ఆశ్చర్యం కలిగించేవి. అతను అభిమానవంతుడని తెలిసి ఇంట్లో అంతా బహుఆదరించే వాళ్లు. అందులో పసివాడు!

ఈవిధంగా అన్నగారు అని వ్రంశడానికి కారణము అతని నిష్కళంక హృదయానికి ఏమీ కనపడలేదు. తనను ఎప్పుడూ ప్రేమా తిశయంతో చూచే ఆకళంకశుడైన తన అన్నగారు నిష్కారణంగా ఏపాపమూ ఎరుగని తన్ను దూషించిన మాట లతనిహృదయమును శూలములవలె భేదించినవి. అదికూడా అక్కగారిముందు తనకు పరాభవము జరగడము మరింత కష్టకారణమైనది.

అతనికి పిచ్చి ఎత్తినట్లయింది. దానికి తోడుగా ఇంట్లోవాళ్లంతా అతనియెడల ఏదో వింతగా ప్రవర్తించ సాగినారు. అవమానము కలిగినతర్వాత ప్రథమోద్రేకము కొంతశాంతించిన పిమ్మట అతను అన్నగారి కటువంటి దురభిప్రాయము తనపై కలగడానికి కారణమేమని ఆలోచించ నారంభించినాడు. మనస్సు పరిశుద్ధివిధాల పోయింది. తానా మధ్యను చేసినపనులు పలికిన మాటలు మెరుపులు మెరిసినట్లు వెంట వెంట అతని మనో విధిలో పొడగట్టినవి. కాని అతను ఎంత శోధించుకున్నా సోదరుడు ఆవిధంగా కోపించడానికి తగిన వేత్తు కనుపించలేదు. పోనీ, ఎవరైనా గిట్టనివాళ్లమైనా కచ్చించి సాక్షులు

చెప్పినారా అంటే అతని కటువంటివాళ్లు ఎవరు లేరే! అతన్ని చూచిన ప్రతివానికీ అతని మూడ బకవిధమైన శ్రేణులు కలిగేది. ఆలోచించిన కొద్దీ అతనిమనస్సునందు కల్లలమును వ్రాసిన కాసాగినది. సుబ్రహ్మణ్యము ఆపెనటి రోజున కిథిలో పట్టణగలు కమలచేయి పట్టణం వచ్చాడు తాను దురదృష్టవశాత్తుగా అతనివెంట నున్ననంగతి జ్ఞప్తికి వచ్చినది. అప్పుడెవరో ఒకరిద్దరు చూచి ఉన్నది కూడా పొడగట్టింది. "కాని ఆవిషయములో నే నే పాప మెరగనే! సుబ్రహ్మణ్యమును మొగిలనే నివారించవలెనని ప్రయత్నము చేసినాను గదా! తర్వాత చీవాట్లుకూడా పెట్టినానే! ఇక నెన్నటికి ఆ దుర్మార్గునిముఖమువంక చూడని ఒట్టువెట్టుకున్నానుగా!" అని ఏమేమో విలపించుకున్నాడు. లోకానికి మనస్సు ప్రధానముకాదని పాప మాకుష్టవాని క్షణం తెలుస్తుంది!

గీ

ఆరోజు మధ్యాహ్నము కమల కానరానికి మిక్కిలి చింతిల్లుతూ సుబ్రహ్మణ్యము కాయగోలినప్పిలవలె ఆమె ఇంటి మట్టూ నడచాడునున్నాడు. ఇంతలో చేయి కడుక్కుంటూ కమల అతన్ని చూచి లోకలికిపోయింది. వాడు టిటికీవద్దకు వెళ్లి చూడడను నిలుచున్నాడు. వెళ్లినాడో లేదో అని కమల లోయచూచింది. అది సుబ్రహ్మణ్యము కనిపెట్టి గచ్చకాయంత తేల్లని కాగితపుచుట్ట సేకదాన్ని కిటికీలో గుండా లోపల పడవేసి

అక్కడనిలవక గృహాభిముఖుడై గబగబనడిచి పోతున్నాడు.

ఆ సాయంకాలము సోమసుందరుడు లక్ష్మీకాంతం ఇంటికి వచ్చినాడు. దానిమ్మగింజల వంటి పలువరస కనపడేట్లు కిలకిలనవ్వుతూ రోజూవాకిట్లో కూచునే కమల నేడు కానరాకున్నది. మూర్ఖుడైన సుబ్రహ్మణ్యం ఏదో చేడంటాడని ఊహించి అతను ఉగ్రుడైనాడు. లక్ష్మీకాంతంవాళ్లు తమదోవన తాము పేకాడుకుంటూ ఉంటే అతను వెళ్లి ఆరుగుమీద విచారమగున్నాడై కూచున్నాడు. సాయంత్రము ఆరుగంటలయినా కమలజాడ కనపడలేదు. ఇహ చేసేది ఏమిలేక హృదయభారంతో ఇంటికి వెళ్లి పోయినాడు.

ఒక నెలరోజు లిట్లా గడిచినవి. మాధవ రావు ఇంటివద్ద సుబ్రహ్మణ్యము కనపడటము లేదు. కాని ప్రతీసాయంత్రము సోమసుందరు డొక్కడుమాత్రము ఆవీధిన లక్ష్మీకాంత మింటికి పోతూ ప్రతి ఇంటిమీదనూ తన కమలనేత్రములు సారించి అలంకరిస్తున్నాడు. కాని కమలముల్లీ ఒక్కసారికూడా అతని కళ్ల బడలేదు. ఆమె బయటికి రానందువల్ల ఆబజారుకంతకూ కళ్ల తగ్గిపోయింది. కారణము తెలుసుకోవలెనని సోమసుందరానికి ఆదుర్దా ఎక్కువగుతున్నది. కాని అతనికేమి తెలియరాలేదు. రోజూ కమలాదర్శనవ్యగ్రుడై ఆశతో అత డావీధిన వెళ్లుతాడు. కాని రోజూ కొండంతనిరాశతో టిరిగివస్తాడు.

దసరాసెలవులు వచ్చాయి. బడి లేదు గనుక అత నిప్పుడు ఇంటిపట్టున ఉండక

బజార్ల వెంబడి తిరుగుతున్నాడు. ఒక నాడు ప్లీడరు గుమాస్తా లంతా కూడే తమలపాకుబీడీల దుకాణమువద్ద పదిమంది పోగయి బిగ్గరగా మాట్లాడుతూ ఉండడము చూచి సుందరము అక్కడికి వెళ్లి నాడు. అతన్నిచూచి ఒకడు “మీ బావగారి గుమాస్తా ఎవరిప్పుడూ! సూరయ్యేనా?” అని ప్రశ్నించినాడు. సోమసుందరము దగ్గరకు పోయి “అతను” అని తమలపాకుబీడీ కొంటానికి జేబులు చూచుకుంటూ నిలబడ్డాడు.

గుమాస్తాలంతా కోర్టునంగతులు మాట్లాడుకుంటున్నారు. “ఏరోయి, మన స్వామి నాథయ్యగురూని గంజాము బదలాయించి నారట. నాలుగురోజుల్లో ఆయనపోయి చార్జీ పుచ్చుకోవాలట. బందరునుంచి, ఆయన ఎవచూ! సుబ్బారావుగారు కాబోలు సీకోర్టు కు వస్తారట అని ఒక గుమాస్తా ఇంకొకనితో అంటున్నాడు.

తమలపాకుబీడీ కొని నోట్లపెట్టుకోబోతున్న సోమసుందర మామాటలు విన్నాడు. ఏమది! అతని ముఖమంతా మారిపోయిందే! అతనికన్నులు అశ్రుపూరితములయినవి. కన్నీటిబొట్టు కారుతున్న దానిని తుడుచుకున్నాడు. పెదవులు విచిత్రముగా వణుకుతున్నవి. నిర్విణ్ణుడై అతడు బయలుదేరిపోయినాడు.

ఆరాత్రి అతనికి అన్నము నయించలేదు. వానితల్లి ‘భోజనము సరిగా చేయలేదేమిరా?’ అని అడిగింది. వోట్లో బాగాలేదన్నా డతను. తల్లి వల్లపట్టుకునిచూచింది. వల్ల కాల్తున్నది. తీవ్రమయిన జ్వరంతో నిద్రపోయినాడు.

పొద్దున త్రిఫలకషాయంతో శీతాంశు రసము తల్లి ఇచ్చినది పుచ్చుకున్నాడు. కాని జ్వరము రెండు రోజులు పట్టినపట్టు విడిచలేదు. చలి పుట్టుతున్నప్పటికీ బయటికి రాలని ప్రయత్నించినాడు. కాని ఇంట్లోవా పోసేయలేదు. అయ్యరుగారు ఇవాళో రేపి వెళ్లుతారు. సోమసుందరానికి ఆంవోళన మరింత ఎక్కువయింది.

మూడవనాటికి సోమసుందరానికి జ్వరము కాస్తజాలింది. ఆ సాయంత్రము వాకిట్లో ఆరుగుమీదవచ్చి కాసేపు కూర్చున్నాడు. అప్పుడు రామమోహనగ్రంథాలయమునుంచి తిరిగి వస్తూ లక్ష్మీకాంతము సోమసుందరను చూచి ‘వంట్లో బాగాలేదూ!’ అని అడిగి వక్కనువచ్చి కూర్చున్నాడు. సోమసుందరము ఆరోజంతాలకణప్రాయంగా ఉన్నందున బాగా మాట్లాడేశక్తి లేక నిరసించి హీనస్వరంతో మాట్లాడుతున్నాడు.

మాటలనందర్బాన లక్ష్మీకాంతము “మీ బావగారు ఈమధ్య ఇళ్లకోసము వెదుకుతున్నట్లున్నారు. నేనున్నగడికి ఎదురింట్లో ఉన్న అయ్యరుగారు ఖాళీచేసి వెళ్లిపోతున్నారు. ఆయిల్లు బాగానే ఉంటుం దనుకుంటాను!” అన్నాడు.

అయ్యరుగారిమాట రాగానే సోమసుందరానికి ప్రాణాలు లేచివచ్చినవి. ఇప్పటికే వెళ్లి పోయినాడేమో! కమలను ఒక్కసారి చూచేందుకు కూడా వీలులేక పోయిందే అని ఇన్నాళ్లూ దిగులుపడుతున్నాడు.

‘అయ్యరుగారు వెళ్లుతున్నారా? ఎప్పుడు వెళ్లుతారేం?’

‘ఈపు ప్రొద్దనవారేరు ప్యాసెంజరులో’

‘ఏవూరికయినా బదలాయింపు చేసినారా మీరా?’ అని ఎరగనివానివలె సుందర మడిగి న్నాడు.

‘ఎరగవా ఏమిటి? గంజాము బదలాయిందినారుగా!’ అన్నాడు లక్ష్మీకాంతం. తర్వాత కొంతసేపు లోకాభిరామాయణము మాట్లాడి అతను వెళ్లిపోయినాడు.

౩

ఆరాత్రి సుందరానికి మల్లీ జ్వరము వచ్చినది. భట్లన తెల్లవారేసరికే, జ్వరమింకా పూర్తిగా జారకపోయినా, ఓపిక చేసుకొని లేచిముఖ ప్రత్యక్షణము చేసుకున్నాడు. జ్వరమింకా విడవనందున కూరగాయవైద్యాలతో ఇహ లా భ ము లే క ని ఆపూట డాక్టరు కోసము కబు రంపించి నారు. డాక్టరు వచ్చి ధర్మామీటరు తో చూచి 102 డిగ్రీల జ్వరమున్నదని ప్రక్కను నిలుచుని ఉన్న సోమసుందరుని తండ్రితో చెప్పి ‘సీసా పంపించండి’ మందిస్తాను. పిల్లవాణ్ణి గాలిలో తిరగ నీయక కప్పకొని పడుకోపెట్ట వలెను. అని మరీ మరీ చెప్పి వెళ్లి పోయినాడు.

గడియారము ఎనిమిది కొట్టింది. లక్ష్మీ కాంతం చెప్పిన మాటలు సుందరం మఠిచి పోలేడు. వారేరుప్యాసెంజరు తొమ్మిదింటికి బయలుదేరుతుంది. ఒక్కొక్క ఊణము గడిచిపోయిన కొద్దీ అతని కావేగము ఎక్కువవు తున్నది. మతిపోయిన వానివలె పక్కమీద కాసేపు పడుకొని కాసేపు లేస్తున్నాడు.

“నేను తప్పక షేషనుకు వెళ్లి నాకమల నొక్క సారి చూచి తీరాలి” అని నిశ్చయించుకొన్నాడు. కాని తల్లి ఎడటనే కూచుని ఉన్నది. అతని ఆందోళన కనిపెట్టిన ఆమె ఎంతసేపటికీ అక్కడనుంచి కదలలేదు. ఇక చివరకు సోమ సుందరము ఓర్చలేక లేచి నిలవబడ్డాడు. ‘ఎక్కడికి వెళ్లుతున్నావురా!’ అని తల్లి అంటూనే ఉన్నది.

‘ఇప్పుడే బయటికి పోయి వస్తానని మెల్లగా వీధిలోకి జారినాడు. వెంటనే అతను ఆరంజల్ సత్రమువద్దకు పోయి బండి ఎక్కి చురుకుగా తోమని బండివానిని తొందర చేస్తూ షేషనుకు బయలుదేరినాడు. రయిలు దాటి పోతుండేమో అని అతను తహతహ పడుతున్నాడు. బండి షేషనువద్ద ఆగింది. సోమ సుందరము చురుకుగా దిగి ఆతురతతో వంటె నదాటి ప్లాటుఫారంటిక్కెట్టు తీసుకొని వారేరు ప్యాసెంజరు ఆగే ప్లాటుఫారంమీదికి వెళ్లినాడు. రైలు ఇంకా ఉన్నందుకు అతనికి కాస్త మనస్సు కుదట పడ్డది. కాని అప్పటికే రయిలు వచ్చి పదిహేను నిమిషాలయింది.

సోమసుందరము సర్రాసరి ఆడవాళ్ల వెట్టె వద్దకు పరిగెత్తినాడు. అక్కడ కమల కనపడలేదు. వెట్టి ఎత్తినవానివలె ప్లాటు ఫారముమీద ఈ చివరనుంచి ఆ చివరకు పరిగెత్తినాడు. సెకండుక్లాసుబండిలో స్వామి నాధయ్యరుగారు కూచున్నాడు. ప్లాటుఫారము మీద గుమస్తాలు చేతులు కట్టుకుని నిలుచుని వినయంగా మాట్లాడు తున్నారు. కాని ఆ వెట్టెలోకూడా కమల లేదు. ఆమె కూచున్న

పెట్టె అతనికి అడావడిలో కనపడలేదు. అతని గుండెలు తటతటకొట్టుకుంటున్నవి. “వెళ్లేముందకమల సెక్కసారి చూచే భాగ్యము కూడా నాకు లేదా!” అని విచారపడ్డాడు.

రైలు కూత వేసింది. గార్డు సిగ్గులు ఇచ్చాడు. దూరదేశము వెళ్తున్న మిత్రుల వద్ద వారి ప్రేమాస్పదలు సెలవు తీసుకుంటున్నారు. బండి సాగింది. సోమసుందరము దేహము కొయ్యవారుతున్నది. సాగిపోతున్న రైలు ఇంతలో ఆగింది. కమల ఉన్న పెట్టె సుందరానికి కనపడ్డది. అతని ప్రాణాలు లేచి వచ్చినవి. వేరేమీ ఆలోచించక అక్కడికి పరుగెత్తి పోయానాడు. ‘కమలతో మాట్లాడడము ఎట్లా! పోనీ నావైపు చూడడ మైనా లేదే!’ అని దిగులుతో ఏమీతోచక నిశ్చేష్టుడై నిలవబడ్డాడు. మల్ల రైలు కదలబోతున్నది. గార్డు బండానుకట్టుకుని నెట్టుకుంటున్న

జనాన్ని ఎట్లాగో బండిలోకి ఎక్కించి తలుపు వేసి బుజ్జున బిగిలు ఊదినాడు. సోమసుందరుని ఆశలన్నీ అడుగంటినవి. కమల ముఖ కూడా చిన్న పుచ్చుకొనే ఉన్నది. ఆమె మాయములో ఇప్పుడేమీ భావములు నాశనమావుతున్నవో ప్రేమ తెలిసిన వాళ్లకే గాతెలియవు. సోమసుందరాన్ని ఆమె ఇంకా చూడలేదు. చివరకు సుందరము ధైర్యము చేసి ఓరగా నిలుచుని ఎలుగు బడుతున్న స్వరముతో ‘కమలా!’ అని విచించినాడు. ఆ స్వరము బాధ పడుతున్న వాని మూలుగుల వలె వచ్చింది. కాని పిలుపుగా లేదు.

కమల అతని వైపు తిరిగి చూచింది. ఆమె ముఖము వెల వెలబారింది. వక్షస్థలము కంపిస్తున్నది. వేడి నిట్టూర్పు విడుస్తూ ఆమృతము ఒలుకుతున్నదృశ్యులతో సోమసుందరాన్ని ముంచివేసింది.



గార్డు బండా చూపించినాడు. రైలుకూత వేసి కదిలింది. ఇక కంట్టికి కనబడకుండా కమల ఎగిపోబోతున్నది. కమలా సోమసుందరులు ముగ్ధులై ఒకరివంక నొకరు చూచుకుంటున్నారు. సోమసుందరుని హృదయం కొట్టుకోవారంభించినది. హృదయమును వేయి సుత్తు

“సుందరము... ‘కమలా!’ అని విచించినాడు... కమల అతనివైపు తిరిగి చూచింది. ఆమె ముఖము వెల వెలబారింది.”

లువెట్టి చితుకకొట్టు తున్నట్లు భావించి పరి తపించినాడు. కమల కన్నులలో నీరు గిరు ప్పన తిరిగింది. నిస్సారముగా నున్న తన సోమసుందరమే నామె బయటికి చాచి సోమసుం దరునివంకకు ఊపింది! 'మరచిపోవద్దు' అని కోరికలస్వరము మృదుమధురంగా సోమసుం దరుని చెవులలో ప్రతిధ్వనించి పులకంప చేసింది.

రైలు ప్లాటుఫారం దాటింది. తన కంబు కంఠము సారించి అతని వైపు చూస్తున్న కమలముఖిబింబము కనబడు తున్నంతసేపూ సోమసుందరుడు తనమధ్యకై ప్లాటుఫారము మీద నిలుచున్నాడు. గంటకు ముప్పదిమైళ్ల వేగముతో రైలు అతనివద్దనుంచి కమలమ్మ ను క్రూరముగా ఎత్తుకుని పోతున్నది. మల్లీ వాళ్లు జీవితములో ఎట్లా కలుస్తారు!

సోమసుందరము నిశ్చేష్టుడై నాడు. చెమటలు దేహమునిండా కారుతున్నవి. హృ దయభారంతో ఎట్టెట్లో నెమ్మదిగా వంటెన

దాటి బండిలో వచ్చి వడ్డాడు. ఇంతవరకూ తాను జ్వరముతో బాధ పడుతున్న సరిగతి మరచిపోయినాడు. బండిలో ఎక్కగానే అతని బలహీనత తెలియవచ్చి సోమసుందరుని పట్టు పడు కున్నాడు.

బండి అరండలు సత్రమువద్దకు వచ్చి నిలిచింది. సత్రములో బొప్పాయికాయలను కోసుకో వచ్చిన అతని తమ్ముడు ఎదురై 'నా న్నగారు నీకోసము వెతుక్కుంటున్నారు' అని చెప్పినాడు. ఆమాటలు విని సోమసుందరము ఇంట్లోకి పరుగెత్తినాడు. ఎదురుగా తండ్రి వచ్చి 'వెళ్ల వద్దని ఎంత చెప్పినా వినక గాలిలో షికార్లు చేసివచ్చినావా?' అని కోపపడినాడు.

సోమసుందర మామాటలు వినిపించు కోకుండా ఇంట్లోకి వెళ్లి పచ్చడము కప్పకుని కన్నీరు కాల్యాలై పారేట్లు విలపిస్తున్నాడు. కొద్ది సేపటిలో కప్పకున్న పచ్చడమంతా కన్నీటితో తడిసిపోయింది.

